

ಗೊಂಡು ಈ ಸ್ವಯಂ ಬಗ್ಗೆ ಕೂಲಂಕುಶವಾಗಿ ಚರ್ಚಿಸಲಾಗಿ ಆಯ್ಕೆ ಪಟ್ಟಿಯ ಬಂದು ಪರ್ವಕ್ಕಿಂತಲೂ ಹಳೆಯದಾದರೂ, ಬೆಂಗಳೂರಿನ ಕಾರ್ಯಗಾರ ಕ್ರಮಾಂಕ 1 ರಿಂದ 141 ರವರೆಗಿನ ಅಭ್ಯರ್ಥಿಗಳನ್ನು ಮಾತ್ರ, ಖಾಯಂ ಆಗಿ ನೇಮಕಾತಿಗೊಳಿಸಲು ಸಾಧ್ಯವಾಯಿತು. ಅಂತೆಯೇ ಆಯ್ಕೆ ಸಮಿತಿಯು 24-1-1981 ರಿಂದ 31-5-1982 ರ ಅವಧಿಯಲ್ಲಿ 141 ಕ್ಕಿಂತಲೂ ಹೆಚ್ಚಿನ ಖಾಯಂ ಜಾಗಗಳು ಸಿಗುವ ಸಾಧ್ಯತೆ ಇಲ್ಲದಿರುವುದನ್ನು ಮನಗಂಡಿತು.

4) ಆಯ್ಕೆ ಸಮಿತಿಯು ಕಾರಣಗಳನ್ನು ಲಿಖಿತ ರೂಪದಲ್ಲಿ ವಾಖ್ಯಾನಗೊಳಿಸಿ ಕಾರ್ಯಗಳಿಗೊಳಿಸಲಾಗದ ಆಯ್ಕೆ ಪಟ್ಟಿಯ ಭಾಗವನ್ನು ರದ್ದು ಗೊಳಿಸಲು ಕೆ ಗೊಂಡ ಕ್ರಮ ಸರ್ಕಾರದಿಂದ ಅನುಮೋದಿಸಲ್ಪಟ್ಟಿರುವ ಕೆ. ರಾ. ರ. ಸಾ. ಸಂಸ್ಥೆಯ ನಿಯತ: ನೇಮಕ ಸ್ಥಾನಮಾನಗಳಿಗೆ ಅನುಗುಣವಾಗಿದೆ.

ಇ) ಕೋಲಾರ ವಿಭಾಗ ಇವರು ಪ್ರಕಟಣೆಯನ್ನು ಹೊರಡಿಸಿರುವುದು ಸಜ್ಜೆ.

ಕೋಲಾರ ವಿಭಾಗ ಇವರು ದಿನಾಂಕ: 6-3-1982 ರಂದು 100 ಸಹಾಯಕ 'ಬಿ' ಹುದ್ದೆಗಳಿಗೆ ಜಾರಿರಾತು ಕೊಟ್ಟಿದ್ದು ಅದರಂತೆ 100 ಅಭ್ಯರ್ಥಿಗಳನ್ನು ಆಯ್ಕೆ ಮಾಡಿರುವುದು ಸಜ್ಜೆ ಇದುವರೆಗೂ ಕೋಲಾರ ವಿಭಾಗದಲ್ಲಿ 45 ಜನರನ್ನು ಖಾಯಂ ಜಾಗಗಳಲ್ಲಿ ಕೆಲಸಕ್ಕೆ ತೆಗೆದುಕೊಂಡಿದ್ದು ಉಳಿದ ಪಟ್ಟಿಯನ್ನು ಮುಂದೆ ಬೀಳ್ಕೊಡುವ ಖಾಲಿ ಜಾಗಗಳಿಗೆ ಕಾಯಿಲಿಸಿದೆ.

ಶ್ರೀ ಎಂ. ಎಸ್. ನಾರಾಯಣರಾವ್.—ಸಹಾಯಕ 'ಬಿ' ಹುದ್ದೆಗೆ ಪ್ರಾಥಮಿಕ ಕಾರ್ಯಗಾರ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಬೆಂಗಳೂರು ಇವರು ನೇಮಕಾತಿ ಆಯ್ಕೆ ಪಟ್ಟಿಯ ಕ್ರಮಾಂಕ 142 ರಿಂದ 560 ರವರೆಗೆ ಇರುವ ಅಭ್ಯರ್ಥಿಗಳು ಬೆಂಗಳೂರು ಡಿವಿಷನ್‌ನಲ್ಲಿ ಕೆಲಸ ಮಾಡಿದ್ದು ಸಜ್ಜೆ? ಅಮೇಲೆ ಅವರನ್ನು ಕೋಲಾರ ಡಿವಿಷನ್‌ಗೆ ವರ್ಗ ಮಾಡಿದ್ದು ಸಜ್ಜೆ? ಕೋಲಾರ ಡಿವಿಷನ್‌ನಲ್ಲಿ ಅವರು ಎಷ್ಟು ದಿನ ಕೆಲಸ ಮಾಡಿದರು ಮತ್ತು ಅಲ್ಲಿಯೇ ಅವರನ್ನು ರೆಗ್ಯುಲರ್ ಸ್ಥಾನಮಾನದ ಅನವರನ್ನು ನೇಮಕಿಯಿಂದ ವಜಾ ಮಾಡಿರುವುದು ಯಾವ ಕಾರಣಕ್ಕಾಗಿ ಎಂದು ತಿಳಿಯಬಹುದೇ?

ಶ್ರೀ ಎಂ.ಪಿ. ಪ್ರಕಾಶ್.—ಸಭಾಧ್ಯಕ್ಷರೇ, ಕೋಲಾರ ವಿಭಾಗದಲ್ಲಿ ಪ್ರತ್ಯೇಕವಾಗಿ ಜಾರಿರಾತು ಕೊಟ್ಟಿದ್ದಾರೆ. ತಾತ್ಕಾಲಿಕವಾಗಿ ಬೆಂಗಳೂರು ಕಾರ್ಯಗಾರದಿಂದ ಇವರನ್ನು ಕೋಲಾರ ಡಿವಿಷನ್‌ಗೆ ಕಳುಹಿಸಲಾಗಿತ್ತು. ಇವರು ಅಲ್ಲಿ 90 ದಿನ ಕೆಲಸ ಮಾಡಿದ್ದಾರೆ. ಈ ಅಭ್ಯರ್ಥಿಗಳ ಆಯ್ಕೆಯನ್ನು ರದ್ದು ಗೊಳಿಸಿದನಂತರ ಕೋಲಾರ ಡಿವಿಷನ್ ನವರು ಹೊಸದಾಗಿ ನೇಮಕಾತಿಯನ್ನು ಮಾಡಿಕೊಂಡಿದ್ದಾರೆ.

ಶ್ರೀ ಎಂ. ಎಸ್. ನಾರಾಯಣರಾವ್.—ಅವರಿಗಲ್ಲಾ ಏಜೆಂಟರಾಗಿ ಆಗಿಹೋಗಿದೆ. ಅಲ್ಲಿ ಕೆಲಸ ಮಾಡಿದವರನ್ನು ತೆಗೆದುಹಾಕಿಬಿಟ್ಟಿದ್ದಾರೆ. ಅವರಿಗೆಲ್ಲಾ ಮದುವೆಯಾಗಿ ಹೆಂಡತಿ ಮಕ್ಕಳು ಇದ್ದಾರೆ. ಅವರೆಲ್ಲಾ ಈಗ ಬೀದಿಗೆ ಹೋಗಬೇಕಾಗಿದೆ; ಆದ್ದರಿಂದ ಏತಕ್ಕೊಸ್ಕರ ಅವರನ್ನು ಕೋಲಾರದಲ್ಲಿ ರೆಗ್ಯುಲರ್ ಸ್ಥಾನಮಾನದಲ್ಲಿ ಎಂದು ಕೇಳುತ್ತಿದ್ದೇನೆ?

ಶ್ರೀ ಎಂ.ಪಿ. ಪ್ರಕಾಶ್.—ಕರ್ನಾಟಕ ರಸ್ತೆ ಸಾರಿಗೆ ಸಂಸ್ಥೆಯ 1968ನೇ ಇಸವಿಯ ಆಕ್ಟ್ ನ ಕಲಮ 6 ಮತ್ತು 4ರ ಪ್ರಕಾರ ಆಯ್ಕೆ ಸಮಿತಿ ಪ್ರತ್ಯೇಕವಾಗಿ ಅಗಿರತಕ್ಕಂಥಾದು ಇದೆ. ಕೋಲಾರದಲ್ಲಿರತಕ್ಕಂಥ ಆಯ್ಕೆ ಸಮಿತಿಯೇ ಬೇರೆ ಮತ್ತು ಬೆಂಗಳೂರಿನಲ್ಲಿರತಕ್ಕಂಥ ಆಯ್ಕೆ ಸಮಿತಿಯೇ ಬೇರೆಯಾಗಿರುವುದರಿಂದ ಇಲ್ಲಿ ಲೋರ್‌ಜಿಗಣಿಸಲ್ಪಟ್ಟಿರತಕ್ಕಂಥ ಪಟ್ಟಿಯ ಆಯ್ಕೆಯಾದ ಅಭ್ಯರ್ಥಿಗಳನ್ನು ಅಲ್ಲಿ ಕೆಲಸಕ್ಕೆ ತೆಗೆದು ಕೊಳ್ಳತಕ್ಕಂಥಾದ್ದರಿಂದ ಕಾನೂನಿನ ಅಡಚಣೆ ಬರುವುದರಿಂದ ಆ ಪ್ರಕಾರ ಮಾಡುವುದಕ್ಕೆ ಆಗಲಿಲ್ಲ.

ಶ್ರೀ ಎಂ. ಎಸ್. ನಾರಾಯಣರಾವ್.—ಬೆಂಗಳೂರು ಡಿವಿಷನ್‌ನಲ್ಲಿ ಕೆಲಸಮಾಡುತ್ತಾ ಇದ್ದವರನ್ನು ಕೋಲಾರ ಕೆಲಸಕ್ಕೆ ಡಿವಿಷನ್‌ಗೆ ಕಳಿಸಿದ್ದರಿ. ಆ ಅಭ್ಯರ್ಥಿಗಳು ಅಲ್ಲಿ 5-6 ತಿಂಗಳು ಕೆಲಸ ಮಾಡಲಿಲ್ಲವೇ ಎಂದು ನಾನು ಕೇಳುತ್ತಾ ಇರುವುದು.

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿರತಕ್ಕಂಥ ವಿಷಯ ಸಮಂಜಸವಾಗಿದೆ. 45 ಜನರನ್ನು ತಾತ್ಕಾಲಿಕವಾಗಿ ಕೆಲಸಮಾಡುವುದಕ್ಕಾಗಿ ಬೆಂಗಳೂರು ಕಾರ್ಯಗಾರದಿಂದ ಕೋಲಾರಕ್ಕೆ ವರ್ಗ ಮಾಡಿದ್ದು ಸಜ್ಜೆ. ಅಲ್ಲಿ ಅವರು 90 ದಿನಗಳ ಕಾಲ ತಾತ್ಕಾಲಿಕವಾಗಿ ಕೆಲಸಮಾಡಿದ್ದಾರೆ. ಮತ್ತೆ ಬೆಂಗಳೂರಿನಲ್ಲಿ ಅಗಿರತಕ್ಕಂಥ ಆಯ್ಕೆ ಪಟ್ಟಿಯನ್ನು ಬಂದು ಸರ್ವೆ ನಂತರ ರದ್ದು ಮಾಡಿದ್ದು ಅವರ ಆಯ್ಕೆಯೂ ಕೂಡ ರದ್ದಾಗಿದೆ.

ಹಮನಾಬಾದ್ ಬಸ್ ನಿಲ್ದಾಣ ವಿಸ್ತರಿಸುವ ಬಗ್ಗೆ

130 ಶ್ರೀ ಬಸವರಾಜ್ ಪಾಟೀಲ್ (ಹಮನಾಬಾದ್).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ :—

ಅ) ಹಮನಾಬಾದ್ ಬಸ್ ನಿಲ್ದಾಣವು 9ನೇ ಸಂಖ್ಯೆಯ ರಾಷ್ಟ್ರೀಯ ಹೆದ್ದಾರಿ ಮೇಲಿದ್ದು ಬಸ್

ನಿಲ್ದಾಣದಲ್ಲಿಯ ರಸ್ತೆ ತೀರ ದುಸ್ಥಿತಿಯಲ್ಲಿರುವ ಅಡ್ಡಾಡಲು ಸಹಿತ ಬರದಂತಹ ಪರಿಸ್ಥಿತಿಯಲ್ಲಿರುವುದನ್ನು ಸರ್ಕಾರವು ಗಮನಿಸಿದೆಯೇ ;

(ಅ) ಹಾಗಿದ್ದಲ್ಲಿ ಅದರ ಪರಿಹಾರಕ್ಕಾಗಿ ಯಾವ ಕ್ರಮಗಳನ್ನು ಕೈಗೊಳ್ಳಲಾಗಿದೆ ;

(ಇ) ಇದೇ ಬಸ್ ನಿಲ್ದಾಣದಲ್ಲಿ ಪ್ರವಾಸಿಗರಿಗೆ ಕುಡಿಯಲು ನೀರು ಮೊದಲಾದ ಕನಿಷ್ಠ ಅವಶ್ಯಕತೆಗಳನ್ನು ಇಲ್ಲದಿರುವುದು ಸರ್ಕಾರ ಗಮನಿಸಿದೆಯೇ ಮತ್ತು ಈ ಅವಶ್ಯಕತೆಗಳನ್ನು ಯಾವಾಗ ಪೂರೈಸಲಾಗುವುದು ;

(ಈ) ಹುಮನಾಬಾದ್ ಬಸ್ ನಿಲ್ದಾಣವು ಚಿಕ್ಕದಾಗಿ ಪ್ರವಾಸಿಗರಿಗೆ ಸ್ಥಳವಾಕಾಶದ ತೊಂದರೆಯಿರುವ ಕಾರಣ ಅದನ್ನು ಸರ್ಕಾರದವರು ವಿಸ್ತರಿಸಲುದ್ದೇಶಿಸುವರೆ ;

(ಉ) ಹಾಗಿದ್ದಲ್ಲಿ ಎಷ್ಟು ಕಾಲಾವಧಿಯಲ್ಲಿ ವಿಸ್ತರಿಸಲಾಗುವುದು ?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು).—(ಅ) ಹೌದು ಗಮನಿಸಿದೆ.

(ಆ) ಬಸ್ ನಿಲ್ದಾಣದ ಅವರಣದಲ್ಲಿ ಡಾಂಬರು ಹಾಕಿಸಲು ಕ್ರಮ ಕೈಗೊಂಡಿದೆ.

(ಇ) ಬಸ್ ನಿಲ್ದಾಣದಲ್ಲಿ ಕುಡಿಯುವ ನೀರಿನ ಸೌಲಭ್ಯವನ್ನು ಬದಗಿಸಲಾಗಿದೆ. ಬಸ್ ನಿಲ್ದಾಣದಲ್ಲಿ ಭಾವಿಯಿದ್ದು ಅದರ ನೀರನ್ನು ಇಡೀ ಪಟ್ಟಣದವರು ಉಪಯೋಗಿಸುತ್ತಿದ್ದರಿಂದ. ಆಗಾಗ್ಗೆ ಕೊರತೆ ಕಂಡು ಬಂದಿದ್ದು ನೀರಿನ ಸರಬರಾಜನ್ನು ಉತ್ತಮ ಪಡಿಸಲು ಕ್ರಮ ಕೈಗೊಳ್ಳಲಾಗುವುದು.

(ಈ) ಹುಮನಾಬಾದ್ ಬಸ್ ನಿಲ್ದಾಣವು ಸಾಕಷ್ಟು ವಿಸ್ತರಣಾಗಿದ್ದು ಸದ್ಯಕ್ಕೆ ವಿಸ್ತರಿಸುವ ಯೋಜನೆ ಇಲ್ಲ.

(ಉ) ಮೇಲ್ಕಂಡ (ಈ) ಪ್ರಶ್ನೆಗೆ ಉತ್ತರಿಸಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಬಸವರಾಜ ಪಾಟೀಲ್.—ನಾನು ಪ್ರಶ್ನೆ ಕೇಳುವುದಕ್ಕೆ ಮೊದಲು ಒಂದು ವಿಚಾರವನ್ನು ಹೇಳುತ್ತೇನೆ. ಇದರಲ್ಲಿ ಲಿಖಿತವಾಗಿ ಉತ್ತರ ಕಳಿಸುತ್ತೇವೆಂದು ಕಾನೂನು ಮಾಡಿದಾರೆ. ಅದರ ಆ ಪ್ರಕಾರ ಉತ್ತರ ಸಿಕ್ಕುತ್ತಾ ಇಲ್ಲ. ನನ್ನ 4 ಪ್ರಶ್ನೆ ಲಿಖಿತವಾಗಿ ಇದೆ. ಅದು ಒಂದಕ್ಕೂ ಉತ್ತರ ಇಲ್ಲ. ಅದನ್ನು ನೋಟೀಸ್ ಆಫೀಸಿನಲ್ಲಿ ಮತ್ತು ಲೈಬ್ರರಿಯಲ್ಲಿ ಎಲ್ಲಿ ಹುಡುಕಿದರೂ ಉತ್ತರ ಸಿಕ್ಕುತ್ತಾ ಇಲ್ಲ. ಅದನ್ನು ಎಲ್ಲಿ ಹುಡುಕಬೇಕು ಎಂಬ ಬಗ್ಗೆ ಜಾಗೃತಿ ಏನಾದರೂ ಇದ್ದರೆ ಹೇಳಿ. ಇಲ್ಲದಿದ್ದರೆ ಈ ಒಂದು ಸಮಸ್ಯೆಯನ್ನು ಪರಿಹಾರ ಮಾಡುವುದು ಹೇಗೆ ?

ಉಪಾಧ್ಯಕ್ಷರು.—ನೀವು ಪ್ರಶ್ನೆಯನ್ನು ಕೇಳಿರಿ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಉಪಾಧ್ಯಕ್ಷರೇ, ನಾನು ಒಂದು ಮನವಿಯನ್ನು ಮಾಡಿಕೊಳ್ಳಬೇಕಾಗಿದೆ. ಪ್ರಶ್ನೆಯನ್ನು ಯಾರು ಕೇಳುತ್ತಾರೆಯೋ ಅವರಿಗಾದರೂ ಉತ್ತರದ ಬಗ್ಗೆ ಕಾಯನ್ನು ಕಳಿಸಿಕೊಟ್ಟರೆ ಒಳ್ಳೆಯದು. ಅದನ್ನು ಟೀಬಲ್ ಮೇಲೆ ಇಟ್ಟು ಬಿಟ್ಟರೆ ಬಹಳ ಸಂತೋಷ. ಅಷ್ಟು ಮಾಡಿದರೆ ಸಾಕು.

ಶ್ರೀ ಬಸವರಾಜ ಪಾಟೀಲ್.—ತಾವು ಕೇಳಿದಷ್ಟೇ ಪ್ರಿಂಟ್ ಮಾಡಿ ಕಳಿಸಿದರೆ ಏನು ಪ್ರಯೋಜನ ಇದರಿಂದ ಸರ್ಕಾರಕ್ಕೆ ಹುಡುಕುವ ವೇಸ್ತು ಆಗುತ್ತಿದೆ. ನನ್ನ ಬಹಳ ಮುಖ್ಯವಾದ ಪ್ರಶ್ನೆಗೆ ಕೂಡ ಉತ್ತರ ಸಿಕ್ಕದಿದ್ದರೆ ಏನು ಮಾಡಬೇಕು ?

ಉಪಾಧ್ಯಕ್ಷರು.—ನೋಟೀಸ್ ಆಫೀಸಿನಲ್ಲಿ ಉತ್ತರದ ಕಾಪಿ ಇರುತ್ತದೆ ; ದಯವಿಟ್ಟು ಅಲ್ಲಿ ಹೋಗಿ ನೋಡಿ.

ಶ್ರೀ ಬಸವರಾಜ ಪಾಟೀಲ್.—ಈ ಮನೆಗೆ ನಾನು ಬರುವಾಗ ನೋಟೀಸ್ ಆಫೀಸಿಗೆ ಹೋಗಿ ನೋಡಿದ್ದೇನೆ. ನೋಟೀಸ್ ಆಫೀಸಿನಲ್ಲೂ ಉತ್ತರ ಸಿಕ್ಕಲಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಉಪಾಧ್ಯಕ್ಷರೇ, ತಾವು ಈ ವಿಚಾರದಲ್ಲಿ ಸ್ಪಷ್ಟವಾದ ಅಭಿಪ್ರಾಯವನ್ನು ಕೊಡಬೇಕು. ನಮಗೆ ಹಳಬರೂ ಕೂಡ ಉತ್ತರಕ್ಕಾಗಿ ಅಲೆ ಹುಡುಕಬೇಕು, ಇಲ್ಲಿ ಹುಡುಕಬೇಕು ; ಆದರೂ ಉತ್ತರ ಸಿಕ್ಕುವುದಿಲ್ಲ. ರೂಲ್ಸ್‌ನಲ್ಲಿ ಅದು ಇಲ್ಲ ; ನನಗೆ ಗೊತ್ತು. ಯಾರು ಇಲ್ಲಿ ಪ್ರಶ್ನೆಯನ್ನು ಕೇಳುತ್ತಾರೋ ಅಂತಹವರಿಗಾದರೂ ಉತ್ತರದ ಕಾಪಿಯನ್ನು ತಾವು ಬದಗಿಸಿಕೊಡಬೇಕು. ಆ ಉತ್ತರವನ್ನು ಈ ಸಭೆಯ ಟೀಬಲ್ ಮೇಲೆ ಇಟ್ಟು ಬಿಟ್ಟರೆ ಒಳ್ಳೆಯದು. ಈ ಬಗ್ಗೆ ಹಿಂಸರಿಯಾಗಿ ಆರೋಪವಿಡುವ ಮೊದಲು ನಾನು ಹೇಳುತ್ತಿದ್ದೇನೆ.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರ ಕಷ್ಟ ನನಗೆ ಅರ್ಥವಾಗಿದೆ. **The Government will take notice of this and do the needful.**

ಶ್ರೀ ಬಸವರಾಜ ಪಾಟೀಲ್.—ಇದು ಬಹಳ ಮಹತ್ವದ ವಿಚಾರ. ಅದಷ್ಟು ಬೇಗ ಈ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕು.

ಶ್ರೀ ಬಾಪುಗೌಡ.—ಈ ಅಧಿವೇಶನದಲ್ಲಿ ಆಗದಿದ್ದರೆ, ಮುಂದಿನ ಅಧಿವೇಶನದಲ್ಲಾದರೂ ಕೂಡ

ಯಾರು ಪ್ರಶ್ನೆ ಯನ್ನು ಕೇಳುತ್ತಾರೆಂಬೋ ಅವರಿಗಾದರೂ ಬಂದು ಉತ್ತರದ ಕಾಫಿಯನ್ನು ಕೊಡಬೇಕು. ಬಿಸಿನೆಸ್ ಅಫೈರ್ಸ್ ಸರಿ ಕಮಿಟಿಯಲ್ಲಿ ತೆಗೆದುಕೊಂಡ ನಿರ್ಣಯದ ಪ್ರಕಾರ ಮಾಡಿದರೆ ಬೆಳ್ಳಿಯದಾಗುತ್ತದೆ. ಶ್ರೀಮತಿ ನಾಗರತ್ನಮ್ಮ ನವರು ಕೂಡ ಇದೇ ಮಾತನ್ನು ಹೇಳಿದಾರೆ.

ಶ್ರೀ ಬಸವರಾಜ ಪಾಟೀಲ್.—ಈ ವಿಚಾರದಲ್ಲಿ ನಮಗೆ ಇಂಗ್ಲೀಷ್ ಪ್ರತಿಗಳನ್ನು ಕೊಟ್ಟಿದ್ದಾರೆ, ನಮಗೆ ಕನ್ನಡ ಪ್ರತಿಗಳು ಬೇಕು. ನಮಗೆ ಕನ್ನಡ ಪ್ರತಿಗಳನ್ನು ಯಾರು ಕೊಡುತ್ತಾರೆ ? ಉಪಾಧ್ಯಕ್ಷರು.—ಕನ್ನಡ ಪ್ರತಿಗಳು ಇನ್ನೂ ಬಂದಿಲ್ಲ, ತಾವು ದಯವಿಟ್ಟು ಸದಕರಿಗೆ.

ಶ್ರೀ ಬಸವರಾಜ ಪಾಟೀಲ್.—ಸಾರ್, ಇಲ್ಲಿ ಡಾಂಬರು ಹಾಕಿಸುವುದಕ್ಕೆ ಕ್ರಮ ಕೈಕೊಂಡಿದ್ದೇವೆ ಎಂಬ ಹೇಳಿದಾರೆ. ಯಾವ ಆರ್ಡರ್‌ನಲ್ಲಿ ಮಾಡಿದಾರೆ ? ರೋಡ್ ಮಾಡಿಸಿದಾರೆಂಬೆಂದು ಬಂದೂ ಗೊತ್ತಾಗಲಿಲ್ಲ. ಮಾನ್ಯ ನಾನು ಹೋಗಿ ನೋಡಿದ್ದೇನೆ. ಅಲ್ಲಿ ಏನೂ ಆದದ್ದು ಇಲ್ಲ. ಆರ್ಡರ್ ಮಾಡಿ ಮಾಡಿಸಿದಾರೆಂಬೆಂದು ಹೇಗೆ ?

ಶ್ರೀ ಎಂ. ಪಿ. ಪ್ರಕಾಶ್.—ಈ ಬಗ್ಗೆ ಡಾಂಬರು ಹಾಕಿಸುವ ಕೆಲಸಕ್ಕಾಗಿ ಈಗಾಗಲೇ ಬಂದು ಅಂಚಾಜು ತಯಾರು ಮಾಡಲಾಗಿದೆ. ಆದಕ್ಕೆ ತಗಲತಕ್ಕಂಥ ಖರ್ಚನ್ನು ಕೊಡತಕ್ಕಂಥ ವ್ಯವಸ್ಥೆಯಾಗಿದೆ. ಈ ಕೂಡಲೇ ಅಲ್ಲಿ ಕೆಲಸವನ್ನು ಪ್ರಾರಂಭ ಮಾಡುತ್ತಾರೆ.

ಶ್ರೀ ಬಸವರಾಜ ಪಾಟೀಲ್.—ಮಾನ್ಯ ಉಪಾಧ್ಯಕ್ಷರೇ, ಕುಡಿಯುವ ನೀರಿನ ಸಲುವಾಗಿ ಮಾನ್ಯ ಮಂತ್ರಿಯವರು ಇದರಲ್ಲಿ ಹೇಳಿದಾರೆ. ಅಲ್ಲಿ ಬಾವಿ ಇದೆ. ಊರಿನ ಜನ ಅದನ್ನು ಬಯ್ಯುತ್ತಿದ್ದಾರೆ ಎಂದು ಕೂಡ ಹೇಳಿದಾರೆ. ಅಲ್ಲಿ ಸೇದುವ ಬಾವಿ ಇದೆಯೇ ಅಥವಾ ಬೋರ್‌ವೆಲ್ ಇದೆಯೇ ಎಂಬುದು ಗೊತ್ತಾಗುತ್ತಾ ಇಲ್ಲ. ಸರ್ಕಾರ ಕೊಟ್ಟಿರತಕ್ಕಂಥ ಉತ್ತರ ನಮಗೆ ಅರ್ಥವಾಗುತ್ತಾ ಇಲ್ಲ. ಪ್ರಯಾಣಿಕರು ನೀರನ್ನು ಹೇಗೆ ತೆಗೆದುಕೊಳ್ಳಬೇಕು, ಅದನ್ನು ಹೇಗೆ ಉಪಯೋಗ ಮಾಡಿಕೊಳ್ಳಬೇಕು ಎಂಬುದು ನಮಗೆ ಅರ್ಥವಾಗಲಿಲ್ಲ. ನಾನು ಏನು ಹೇಳಿದ್ದೇನೆ ಎಂದರೆ, ಪ್ರಯಾಣಿಕರಿಗೆ ನೀರು ಕುಡಿಯುವುದಕ್ಕೆ ಏನಾದರೂ ಸೌಕರ್ಯ ಮಾಡುತ್ತಾರೆಯೇ ಎಂದು. ಸರ್ಕಾರದವರು ಉತ್ತರದಲ್ಲಿ ಅಲ್ಲಿ ಬಾವಿ ಇದೆಯೆಂದು ಹೇಳಿದಾರೆ, ಪ್ರಯಾಣಿಕರು ನೀರನ್ನು ಹೇಗೆ ತೆಗೆದುಕೊಳ್ಳಬೇಕು ಎಂಬುದನ್ನು ಮಾನ್ಯ ಮಂತ್ರಿಯವರು ಹೇಳಬೇಕು.

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಉಪಾಧ್ಯಕ್ಷರೇ ಮಾನ್ಯ ಸದಸ್ಯರು ಆ ಭಾಗದಿಂದ ಬರುತ್ತಾ ಇರುವುದರಿಂದ, ಆ ಬಗ್ಗೆ ಅವರಿಗೆ ಕಲ್ಪಿಸಿ ಇರಬಹುದು. ಅಲ್ಲಿ ಬಾವಿ ಇದೆ, ನೀರನ್ನು ಬದಗಿಸತಕ್ಕಂಥ ವ್ಯವಸ್ಥೆ ಇದೆ. ಆ ಬಾವಿ ನೀರನ್ನು ಊರಿನ ಜನರು ಸಹ ಉಪಯೋಗಿಸುತ್ತಾ ಇರುವುದರಿಂದ ಅನೇಕ ಸಂದರ್ಭದಲ್ಲಿ ಕೊರತೆ ಉಂಟಾಗುತ್ತಿದೆ ಎಂದು ಕಾಣುತ್ತದೆ.

ಶ್ರೀ ಬಸವರಾಜ ಪಾಟೀಲ್.—ಅಲ್ಲಿ ನೀರಿನ ವ್ಯವಸ್ಥೆ ಏನೂ ಇಲ್ಲ. ಯಾವುದೇ ನೀರಿನ ಸಾಲಬಿಟ್ಟು ಇಲ್ಲ. ಯಾವರಿತ ಜನರು ನೀರು ಕುಡಿಯುತ್ತಾರೆ ಎಂಬ ಬಗ್ಗೆ ಉತ್ತರದಲ್ಲಿ ಹೇಳಿಲ್ಲ. ಬೋರ್‌ವೆಲ್ ಹಾಕಿಸುತ್ತೇವೆ ಎನ್ನತಕ್ಕಂಥಾದೂ ಕೂಡ ಅವರ ಉತ್ತರದಲ್ಲಿ ಇಲ್ಲ. ಆದಿಷ್ಟಾಗಿ ಈ ಬಂದು ಸಮಸ್ಯೆಯನ್ನು ಯಾವರಿತ ಬಗೆಯಿರಿಸುತ್ತಾರೆ ಎಂಬುದನ್ನು ಮಾನ್ಯ ಮಂತ್ರಿಯವರು ಹೇಳಬೇಕು.

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರ ಕಳಕಳಿಯನ್ನು ನಾವು ತೀವ್ರವಾಗಿ ಗಮನಿಸಿದೆವೆ. ಈ ಬಗ್ಗೆ ಮುಖ್ಯಪಾಲೆಯವರಿಗೆ ಕೂಡ ನೀರಿನ ಯೋಜನೆ ಕೆಳಗೆ ಅವರು ನಳ ಹಾಕಬೇಕು ಎಂದು ನಾವು ಸತ್ಯ ಬರೆದಿದ್ದೇವೆ. ಆ ಬಾವಿಯಿಂದ ಎಷ್ಟು ಸಾಧ್ಯವೋ ಅಷ್ಟು ನೀರನ್ನು ಕೊಡುವುದಕ್ಕೆ ಖಂಡಿತ ನಾವು ಕ್ರಮ ತೆಗೆದುಕೊಂಡಿದ್ದೇವೆ. ಆದರೆ ಅಭಿಮತ ಪ್ರಸಂಗದಲ್ಲಿ ಇಡೀ ಊರಿನವರು ಆ ನೀರನ್ನು ಉಪಯೋಗಿಸುತ್ತಾ ಇರುವುದರಿಂದ ಕಷ್ಟವಾಗುತ್ತಾ ಇದೆ. ಇದರ ಬಗ್ಗೆ ನಾವು ತೀವ್ರ ಗಮನ ಕೊಟ್ಟಿದ್ದೇವೆ.

ಶ್ರೀ ಬಸವರಾಜ ಪಾಟೀಲ್.—ಅಲ್ಲಿ ಬೋರ್‌ವೆಲ್ ಹಾಕಿಸಿ ಪಂಪ್ ಹಾಕಿಸಬೇಕು. ಈ ಬಗ್ಗೆ ಏನಾದರೂ ವ್ಯವಸ್ಥೆಯನ್ನು ಸರ್ಕಾರದವರು ಮಾಡಬೇಕು. ಬೇಸಿಗೆ ಕಾಲದಲ್ಲಿ ಎಷ್ಟು ಕಷ್ಟವಾಗುತ್ತದೆಂದು ತಮಗೆ ಗೊತ್ತಿದೆ. ಹುಮ್ನಾ ಬಾದ್‌ನಲ್ಲಿ ಈಗ ತೀವ್ರವಾದ ನೀರಿನ ಸಮಸ್ಯೆ ಇದೆ.

ಉಪಾಧ್ಯಕ್ಷರು.—ವ್ಯವಸ್ಥೆ ಮಾಡುತ್ತೇನೆಂದು ಹೇಳುತ್ತಿದ್ದಾರೆ. ಆದರೆ ನಾ ಬಾರ್‌ಮನ್ ಬೋರ್ಡ್‌ಗೆ ಬರೆದಿದ್ದೇವೆ ಎಂದು ಹೇಳುತ್ತಿದ್ದಾರೆ.

ಶ್ರೀ ಎಂ. ಪಿ. ಪ್ರಕಾಶ್.—ಇದನ್ನು ಖಂಡಿತವಾಗಿ ಪರಿಶೀಲಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಸವರಾಜ ಪಾಟೀಲ್.—ಮಾನ್ಯ ಉಪಾಧ್ಯಕ್ಷರೇ, ಈ ಬಸ್ ಸ್ಟಾಂಡ್ ವಿಚಾರದಲ್ಲಿ ಕೂಡ ಜನರಿಗೆ ತೊಂದರೆಯಿಲ್ಲ ಎಂದು ಹೇಳಿದಾರೆ. ನಮ್ಮ ಹುಮ್ನಾ ಬಾದ್ ಬೌನ್ ಬಡ್ಡ ದೊಡ್ಡದು. ಈ ಬಿಸಿಲು ಕಾಲದಲ್ಲಿ ಜನಗಳಿಗೆ ಕುಳಿತುಕೊಳ್ಳುವುದಕ್ಕೆ ಸ್ಥಳ ಇಲ್ಲ. ಆದರೆ ಮಂತ್ರಿಯವರು ಅಲ್ಲಿ ಸಾಕಷ್ಟು ಸ್ಥಳ ಇದೆಯೆಂದು ಉತ್ತರ ಕೊಟ್ಟಿದ್ದಾರೆ.

ಉಪಾಧ್ಯಕ್ಷರು.—ನಿಮ್ಮ ಸ್ನೇಹಿತ ಸದಸ್ಯರಿಗೂ ತೊಂದರೆಯಾಗುತ್ತಿದೆ. ಅವರ ಕೊಠಡಿಗಳನ್ನು ಆಗುತ್ತಿದೆ. ನೀವು ಸಹಕಾರ ಮಾಡದಿದ್ದರೆ ಅವರಿಗೆ ತೊಂದರೆಯಾಗುತ್ತದೆ. ದಯವಿಟ್ಟು ಸಹಕರಿಸಿ. ಪ್ರಶ್ನೆ ಕೇಳಿ ; ಭಾಷಣ ಮಾಡಬೇಡಿ.

ಶ್ರೀ ಬಸವರಾಜ್ ಪಾಟೀಲ್.—ನನಗೆ ತೊಂದರೆ ಇರುವುದರಿಂದ ಕೇಳುತ್ತಿದ್ದೇನೆ.

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಉಪಾಧ್ಯಕ್ಷರೇ, 1978 ರಲ್ಲಿ ಬಸ್ ನಿಲ್ದಾಣವನ್ನು ವಿಸ್ತರಿಸಿರುವುದರಿಂದ ಈ ಕೂಡಲೇ ಅದನ್ನು ವಿಸ್ತರಿಸತಕ್ಕಂಥ ಯೋಜನೆ ನಮ್ಮ ಪರಿಶೀಲನೆಯಲ್ಲಿ ಇಲ್ಲ. ಅಂಥಾದ್ದು ಏನಾದರೂ ಇದ್ದ ಸ್ಥಳದಲ್ಲಿ ಖಂಡಿತ ನಾನು ಪರಿಶೀಲನೆ ಮಾಡುತ್ತೇನೆ. ಈ ಸಂದರ್ಭದಲ್ಲಿ ಮಾನ್ಯ ಸದಸ್ಯರೂ ಕೂಡ ಹೇಳಿಕೊಂಡಿರುವಂತಹ ಗಮನದಲ್ಲಿ ಟು ಕೊಳ್ಳಬೇಕೆಂದು ಹೇಳುತ್ತೇನೆ.

ಪ್ರಶ್ನೆ : 131

ಶ್ರೀ ಧನಂಜಯ ಕುಮಾರ್.—ಮಾನ್ಯ ಉಪಾಧ್ಯಕ್ಷರೇ

ಶ್ರೀ ಎಂ. ರಘುಪತಿ.—ಮಾನ್ಯ ಉಪಾಧ್ಯಕ್ಷರೇ, ಈ 131ನೇ ಪ್ರಶ್ನೆಯ ವಿಚಾರದಲ್ಲಿ ಸರಿಯಾದ ಮಾಹಿತಿ ಬಂದಿಲ್ಲ. ಸರಿಯಾದ ಮಾಹಿತಿ ಇಲ್ಲದೇ ಇರುವುದರಿಂದ ಈ ಪ್ರಶ್ನೆಗೆ ಉತ್ತರಿಸುವುದು ಒಳ್ಳೆಯದಲ್ಲ. ಆದ್ದರಿಂದ ಇದನ್ನು ತಾವು ತಡೆಹಿಡಿಯಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಪ್ರಶ್ನೆ 131ನ್ನು ತಡೆಹಿಡಿಯಲಾಗಿದೆ.

ಬಳ್ಳಾರಿ ಜಿಲ್ಲೆಗೆ ಸಾರಿಗೆ ಸೌಲಭ್ಯ ಒದಗಿಸುವ ಬಗ್ಗೆ

132 ಶ್ರೀ ಹೆಚ್. ನಾಗನಗೌಡ (ಕುರುಗೋಡು).—ಮಾನ್ಯ ಸಾರಿಗೆ ರಾಜ್ಯ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ :—

ಅ) ರಾಜ್ಯದಲ್ಲಿ ಕೆಲವು ಮಾರ್ಗಗಳ ರಾಷ್ಟ್ರೀಕರಣವನ್ನು ತೆಗೆದು ಹಾಕುವ ಪ್ರಸ್ತಾವನೆ ಸರ್ಕಾರದ ಮುಂದಿದೆಯೇ ?

ಆ) ಬಳ್ಳಾರಿ ಜಿಲ್ಲೆಯಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯವರು ಸಾರಿಗೆ ಸೌಲಭ್ಯ ಒದಗಿಸದೇ ಇರುವ ಹಳ್ಳಿಗಳ ಸಂಖ್ಯೆ ಎಷ್ಟು ?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು).—ಅ) ಇಲ್ಲ.

ಆ) 122

ಶ್ರೀ ಹೆಚ್. ನಾಗನಗೌಡ.—ಈಗ ಮಾನ್ಯ ಮಂತ್ರಿಗಳು ಕೆಲವು ಮಾರ್ಗಗಳ ರಾಷ್ಟ್ರೀಕರಣವನ್ನು ತೆಗೆದು ಹಾಕುವ ಬಗ್ಗೆ ಸರ್ಕಾರ ಯಾವ ಆಲೋಚನೆ ಮಾಡಿಲ್ಲ ಎಂದು ಹೇಳಿದರು. ಇದರ ಬಗ್ಗೆ ರಿಪೋರ್ಟ್ ಕಾಲಾಪೂರ್ವ ಮಾಡಿದರು ಅದರ ಬಗ್ಗೆ ತಮ್ಮ ದೇನಾದರೂ ಅಭಿಪ್ರಾಯ ಇದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್.—ಸರ್ಕಾರದ ಮುಂದೆ ಈ ರಾಷ್ಟ್ರೀಕರಣವನ್ನು ತೆಗೆದುಹಾಕುವಂಥ ಪ್ರಸ್ತಾವ ಇಲ್ಲ. ಆ ಬಗ್ಗೆ ನಾವು ಯೋಚನೆ ಮಾಡುತ್ತಾ ಇಲ್ಲ.

ಶ್ರೀ ಹೆಚ್. ನಾಗನಗೌಡ.—ಸರ್ಕಾರದ ಕಾರ್ಯಕ್ರಮದ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳಿದರು. ನೋಡಲನೆಯದು ಕೆ. ಎಸ್. ಆರ್. ಟಿ. ಸಿ. ಯಲ್ಲಿ ಏನು ಸಪ್ತವಾಗುತ್ತಿದೆ ಅದನ್ನು ಕಡಿಮೆ ಮಾಡುವುದು. ಎರಡನೆಯದು, ಜನಗಳಿಗೆ ಸೌಕರ್ಯಗಳನ್ನು ಒದಗಿಸುವುದು. ಮಾನ್ಯ ಮಂತ್ರಿಗಳು ನಮ್ಮ ಜಿಲ್ಲೆಯವರೇ ಆದ್ದರಿಂದ ಅವರಿಗೆ ಗೊತ್ತಿದೆ. ಈಸುಂ ಲಗ್ನುರಿ ಬಸ್‌ನವರು ಕೇವಲ 25 ರೂಪಾಯಿಗೆ ಅಲ್ಲಿಂದ ಬೆಂಗಳೂರಿಗೆ ತಲುಪಿಸುತ್ತಾರೆ, ಸರ್ಕಾರಿ ಬಸ್‌ನಲ್ಲಿ 38 ರೂಪಾಯಿ ತೆಗೆದುಕೊಳ್ಳುತ್ತಾರೆ. ಆದ್ದರಿಂದ ಇದನ್ನು ತೆಗೆದುಹಾಕದೇ ಇರುವುದರ ಬಗ್ಗೆ ಸರ್ಕಾರದವರು ಯಾವುದಾದರೂ ಸಿದ್ಧಾಂತಕ್ಕೆ ಗಂಟು ಬಿದ್ದಿ ದೀರಾ, ಇದನ್ನು ತೆಗೆದು ಹಾಕಿದರೆ ಸರ್ಕಾರಕ್ಕೆ ವೆಚ್ಚ ಕಡಿಮೆಯಾಗುತ್ತದೆ. ಆದ್ದರಿಂದ ಇದರ ಬಗ್ಗೆ ಏಕೆ ಆಲೋಚನೆ ಮಾಡಬಾರದು ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಉಪಾಧ್ಯಕ್ಷರೇ, ಪ್ರಾಯಶಃ ಸರ್ಕಾರದ ವ್ಯವಸ್ಥೆಯಲ್ಲಿ ಯಾವುದೇ ಹಣ ಕೇಂದ್ರೀಕೃತವಾಗಬಾರದು ಎನ್ನುವುದನ್ನು ಮಾನ್ಯ ಮಿತ್ರರೂ ಕೂಡ ಬಿಟ್ಟು ತ್ಯಾಜ್ಯವೆಂದು ತಿಳಿದು ಕೊಂಡಿದ್ದೇನೆ. ರಾಷ್ಟ್ರೀಕರಣ ದೊಡ್ಡ ಮಾರ್ಗ. ಅನುಷ್ಠಾನದಲ್ಲಿ ತರುವಾಗ ಸ್ವಲ್ಪ ಭ್ರಷ್ಟಾಚಾರ ಆಗಿರಬಹುದು. ಆದ್ದು ಈ ಪ್ರಶ್ನೆಯ ವ್ಯಾಪ್ತಿಯಲ್ಲಿ ಬರುವುದಿಲ್ಲ, ಬೇರೆ ಪ್ರಶ್ನೆ ಹಾಕಿದರೆ ಸಮಂಜಸವಾದ ಉತ್ತರ ಕೊಡುತ್ತೇನೆ.

ಮೊಳಕಾಲ್ಮೂರು ತಾಲೂಕಿನಲ್ಲಿ ಜನರ ವಸತಿ ಗೃಹಗಳ ನಿರ್ಮಾಣದ ಬಗ್ಗೆ

133 ಶ್ರೀ ಎಸ್. ಬಿ. ನಾಯ್ಕ್ (ಮೊಳಕಾಲ್ಮೂರು).—ಮಾನ್ಯ ಕಾನೂನು, ಸಂಸದೀಯ ವ್ಯವಹಾರ ಮತ್ತು ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ :—